

ឧបសម្ព័ន្ធទី២: ប្រកាសស្តីពីការគ្រប់គ្រងមណ្ឌលសុខភាពដែលស្ថិតនៅក្នុង ឬក្បែរមន្ទីរពេទ្យបង្អែក



ក្រសួងសុខាភិបាល

លេខ...០២៥.៧៧៧.២៧៧

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

រាជធានីភ្នំពេញ, ថ្ងៃទី ២២ ខែ ៧ ឆ្នាំ២០០៧

ប្រកាស
ស្តីពី

ការគ្រប់គ្រងមណ្ឌលសុខភាពដែលស្ថិតនៅក្នុងឬក្បែរមន្ទីរពេទ្យបង្អែក

ទេសរដ្ឋមន្ត្រី និងជារដ្ឋមន្ត្រីក្រសួងសុខាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ ស/រកត/១១៩៨/៧២ ចុះថ្ងៃទី ៣០ ខែ វិច្ឆិកា ឆ្នាំ ១៩៩៨ ស្តីពីការតែងតាំង រាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសអោយប្រើច្បាប់ ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រម នស.រកម ០១៩៦.០៣ ចុះថ្ងៃទី ២៤ ខែ ០១ ឆ្នាំ ១៩៩៦ ប្រកាសអោយប្រើច្បាប់ ស្តីពីការបង្កើតក្រសួងសុខាភិបាល
- បានឃើញអនុក្រឹត្យលេខ ៩៧ អនក្រ.បក ចុះថ្ងៃទី ២២ ខែ តុលា ឆ្នាំ ១៩៩៧ ស្តីពីការរៀបចំ និង ការប្រព្រឹត្ត ទៅនៃក្រសួងសុខាភិបាល
- បានឃើញ សារាចរលេខ ៨៥ ស.កកទ ចុះថ្ងៃទី ២៥ ខែ ០៥ ឆ្នាំ ១៩៩៥ របស់ក្រសួង សុខាភិបាលស្តីពីការកសាង និង ការអនុវត្តន៍ផែនការគ្របដណ្តប់សុខាភិបាលស្រុក-ឃុំ
- យោងតាមសេចក្តីណែនាំរបស់អភិវឌ្ឍន៍ស្រុកប្រតិបត្តិ ចុះថ្ងៃទី ១០ ខែ មករា ឆ្នាំ ១៩៩៨ របស់ក្រសួងសុខាភិបាល
- យោងតាមសេចក្តីណែនាំរបស់សំណុំសកម្មភាពបង្រួបរបស់មន្ទីរពេទ្យបង្អែក ចុះថ្ងៃទី ២៨ ខែ កុម្ភៈ ឆ្នាំ ២០០៣ របស់ក្រសួងសុខាភិបាល
- ពិនិត្យសំណូមពរការងារចាំបាច់របស់ក្រសួង

សម្រេច

ប្រកាស ១.-

- មណ្ឌលសុខភាពដែលមានទីតាំងនៅក្នុង ឬនៅក្បែរមន្ទីរពេទ្យបង្អែកត្រូវស្ថិតនៅ ក្រោមការគ្រប់គ្រងរបស់ប្រធានមន្ទីរពេទ្យបង្អែកនោះ ។

ទីស្តីការគណៈរដ្ឋមន្ត្រីក្រសួងសុខាភិបាល, លេខ ១៥១-១៥៣ រុក្ខិទី កម្ពុជាក្រោម ភ្នំពេញ ទូរស័ព្ទ-ទូរសារ: (៨៥៥-២៣) ៨២៦ ០៣៤ / ៨២៦ ៨៤១ ទូរស័ព្ទ: (៨៥៥-២៣) ៧២២ ៩៣៧

ប្រការ ២.-

- មណ្ឌលសុខភាពនោះ នៅតែបន្តផ្តល់សំណុំសកម្មភាពអប្បបរមាដែល ដោយរាប់បញ្ចូលទាំងសកម្មភាពនៃការផ្តល់សេវាចុះមូលដ្ឋានផងដែរ ។

ប្រការ ៣.-

- ការផ្គត់ផ្គង់ឱសថវិក្កាពេទ្យ ពីឃ្នាំងឱសថស្រុកប្រតិបត្តិទៅមណ្ឌលសុខភាពនៅរក្សាតាមប្រព័ន្ធផ្គត់ផ្គង់ដែល (MPA Kit) តាមរយៈមន្ទីរពេទ្យបង្អែកនោះ ។

ប្រការ ៤.-

- ថវិកាប្រចាំឆ្នាំរបស់មណ្ឌលសុខភាពត្រូវរៀបចំ និង បែងចែកតាមប្រព័ន្ធដែលមានស្រាប់ ប៉ុន្តែតាមរយៈមន្ទីរពេទ្យបង្អែក ។

ប្រការ ៥.-

- មណ្ឌលសុខភាពត្រូវផ្តល់របាយការណ៍នានា របស់មណ្ឌលសុខភាព ទៅការិយាល័យស្រុកប្រតិបត្តិតាមរយៈមន្ទីរពេទ្យបង្អែក ។

ប្រការ ៦.-

- រាល់បទបញ្ញត្តិទាំងឡាយណា ដែលផ្ទុយនឹងប្រកាសនេះត្រូវទុកជានិរាករណ៍ ។

ប្រការ ៧.-

- ខុទ្ទកាល័យ អគ្គនាយកដ្ឋានបច្ចេកទេស អគ្គនាយកដ្ឋាន រដ្ឋបាល-ហិរញ្ញវត្ថុ អគ្គាធិការដ្ឋាននៃក្រសួងសុខាភិបាល និង មន្ទីរសុខាភិបាលខេត្ត-ក្រុង ត្រូវទទួលបន្ទុកអនុវត្តតាមប្រកាសនេះអោយមានប្រសិទ្ធភាពចាប់ពីថ្ងៃចុះហត្ថលេខានេះតទៅ ។



វេជ្ជ. ហុន ស៊ីនហួត

ចំណុច :

- ក្រសួងព្រះបរមរាជវាំង
 - អគ្គលេខាធិការដ្ឋានព្រឹទ្ធសភា
 - អគ្គលេខាធិការដ្ឋានរដ្ឋសភា
 - ខុទ្ទកាល័យសម្តេចនាយករដ្ឋមន្ត្រី
 - ទីស្តីការគណៈរដ្ឋមន្ត្រី
 - គ្រប់ក្រសួងពាក់ព័ន្ធ
 - សាលាខេត្ត-ក្រុង
 - ដូចប្រការ ៧ (ដើម្បីផ្សព្វផ្សាយនិងអនុវត្ត)
 - ឯកសារ-កាលប្បវត្តិ
- (ដើម្បីជូនជ្រាប)